



ಸಂ: ರಾವಿರಾ/ಪಿಹೆಚ್.ಡಿ/ಪ್ರವೇಶಾತಿ/2024-25/790

ದಿನಾಂಕ: 09.01.2025

ಅಧಿಸೂಚನೆ

2024-25ನೇ ಶೈಕ್ಷಣಿಕ ಸಾಲಿನ ಪಿಹೆಚ್.ಡಿ ಪ್ರವೇಶಕ್ಕೆ ಅರ್ಹ ಅಭ್ಯರ್ಥಿಗಳಿಂದ ನಿಗದಿತ ನಮೂನೆಯಲ್ಲಿ ಅರ್ಜಿಯನ್ನು ಆಹ್ವಾನಿಸಲಾಗಿದೆ.

ಪಿಹೆಚ್.ಡಿ ಕಾರ್ಯಸೂಚಿ ವಿಧಾನಗಳು:

- ಅಭ್ಯರ್ಥಿಯು ಪೂರ್ಣಕಾಲಿಕ (Full Time) ಅಥವಾ ಅರೆಕಾಲಿಕವಾಗಿ (Part time) ಪಿಹೆಚ್.ಡಿ ಕೋರ್ಸಿಗೆ ನೋಂದಣಿ ಮಾಡಿಸಬಹುದು.
- ಪೂರ್ಣಕಾಲಿಕ ಪಿಹೆಚ್.ಡಿ ಕೈಗೊಳ್ಳುವ ಅರ್ಹ ಅಭ್ಯರ್ಥಿಯು ಮಹಾಪ್ರಬಂಧವನ್ನು ಸಲ್ಲಿಸುವವರೆಗೂ ನಿಯಮಿತ ಹಾಜರಾತಿಯೊಂದಿಗೆ ವಿಭಾಗದಲ್ಲಿ ಅಧ್ಯಯನ ನಿರ್ವಹಿಸುವುದು.
- ನಿಯಮಿತವಾಗಿ ವೃತ್ತಿನಿರತ/ಸೇವಾನಿರತ ಅಭ್ಯರ್ಥಿಗಳು ಅಂಶಕಾಲಿಕ/ಅರೆಕಾಲಿಕವಾಗಿ ಪಿಹೆಚ್.ಡಿ ಅಧ್ಯಯನ ಕೈಗೊಳ್ಳಬಹುದಾಗಿದೆ.
- ಸಂಸ್ಥೆಯ ಪೂರ್ಣಕಾಲಿಕ ನೌಕರರು ಮಾತ್ರ ಪಿಹೆಚ್.ಡಿ ಸಂಶೋಧನೆಯನ್ನು ಅರೆಕಾಲಿಕವಾಗಿ ಕೈಗೊಳ್ಳಬಹುದಾಗಿದೆ.

ಅಂತಹವರು ಈ ಕೆಳಗಿನ ಪ್ರಮಾಣ ಪತ್ರಗಳನ್ನು ಸಲ್ಲಿಸಬೇಕು.

1. ಸೇವಾ ನಿರತ ಸಂಸ್ಥೆಯ ಮುಖ್ಯಸ್ಥರಿಂದ ನಿರಪೇಕ್ಷಣಾ ಪತ್ರ.
2. ಉದ್ಯೋಗದಾತರಿಂದ ಸೇವಾ ಪ್ರಮಾಣ ಪತ್ರ.
3. ಪಿಹೆಚ್.ಡಿ ಪ್ರವೇಶಕ್ಕಾಗಿ ಆಯ್ಕೆಗೊಂಡು ನೋಂದಣಿ ಮಾಡಿಸುವಾಗ ಮುಚ್ಚಳಿಕೆ ಪ್ರಮಾಣ ಪತ್ರ.

'ಕ್ಯೂ.ಐ.ಪಿ' (QIP) 'ಎಫ್.ಐ.ಪಿ' (FIP) ಯೋಜನೆಯಡಿ ಪಿಹೆಚ್.ಡಿ ಕೈಗೊಳ್ಳುವ ಶಿಕ್ಷಕ ಅಭ್ಯರ್ಥಿಯು ತನ್ನ ಫೆಲೋಶಿಪ್ ಅವಧಿಯಲ್ಲಿ ಸಂಬಂಧಿಸಿದ ಸ್ನಾತಕೋತ್ತರ ಕೇಂದ್ರ /ಸಂಶೋಧನಾ ಕೇಂದ್ರದಲ್ಲಿ ನಿಯಮಿತವಾಗಿ ಕಾರ್ಯ ನಿರ್ವಹಿಸುವುದು. ಅಭ್ಯರ್ಥಿಯು ನಿಗದಿತ ನಮೂನೆಯಲ್ಲಿ ಭರ್ತಿಮಾಡಿದ ಅರ್ಜಿಯನ್ನು ಅವಶ್ಯಕ ದಾಖಲೆಗಳೊಂದಿಗೆ ಸಂಬಂಧಿಸಿದ ವಿಭಾಗದ ಅಧ್ಯಕ್ಷರಿಗೆ ದಿನಾಂಕ: **20.01.2025** ರೊಳಗಾಗಿ ಸಲ್ಲಿಸಬೇಕು.

ನಿಯಮಾವಳಿಗಳು:

1.0 ಪ್ರವೇಶಾತಿ ಅರ್ಹತೆ:

- 1.1 ಅಂಗೀಕೃತ ವಿಶ್ವವಿದ್ಯಾಲಯದ ಸ್ನಾತಕೋತ್ತರ ಪದವಿಯಲ್ಲಿ ಕನಿಷ್ಠ 55% ಅಂಕಗಳನ್ನು ಪಡೆದ (ಪ.ಜಾ/ಪ.ಪಂ/ಪ್ರವರ್ಗ-1 ಹಾಗೂ ದಿವ್ಯಾಂಗ ಅಭ್ಯರ್ಥಿಗಳಿಗೆ 50%) ಯಾವುದೇ ಅಭ್ಯರ್ಥಿಯು (ರಾಯಭಾರ ಸಂಸ್ಥೆಯಿಂದ ಪ್ರಾಯೋಜಿತ ವಿದೇಶಿ ವಿದ್ಯಾರ್ಥಿಗಳು ಹಾಗೂ ಇನ್ನುಳಿದ ಪ್ರಾಯೋಜಿತ ವಿದ್ಯಾರ್ಥಿಗಳನ್ನೊಳಗೊಂಡು) ಪಿಹೆಚ್.ಡಿ ಪ್ರವೇಶಕ್ಕೆ ಅರ್ಜಿ ಸಲ್ಲಿಸಲು ಅರ್ಹನಾಗಿರುತ್ತಾನೆ/ಳೆ.

ಒಂದು ವೇಳೆ ಅಭ್ಯರ್ಥಿಯು ಸ್ನಾತಕೋತ್ತರ ಪದವಿಯ ಫಲಿತಾಂಶವು ಅಂಕಪಟ್ಟಿ ಅಥವಾ ಪ್ರತಿಲಿಪಿಗಳಲ್ಲಿ ಶ್ರೇಣಿ ಕ್ರೆಡಿಟ್ ಅಥವಾ ಸಂಚಿತ ಮೌಲ್ಯಾಂಕಗಳಲ್ಲಿ ನಮೂದಿತವಾಗಿದ್ದರೆ, ಅಂತಹವುಗಳನ್ನು ಶೇಕಡಾವಾರು ರೂಪಕ್ಕೆ ಪರಿವರ್ತಿಸಿ ಮೇಲಿನ ನಿಯಮಾವಳಿ 1.1 ರಲ್ಲಿ ಸೂಚಿಸಿದಂತೆ ಕನಿಷ್ಠ ವಿದ್ಯಾರ್ಹತೆಯನ್ನು ನಿರ್ಧರಿಸಲಾಗುವುದು.

2.0 ಪ್ರವೇಶ ಪರೀಕ್ಷೆ

2.1 ನಿಯಮಾವಳಿ 1.1 ರನ್ವಯ ಸ್ನಾತಕೋತ್ತರ ಪದವಿಯಲ್ಲಿ ಕನಿಷ್ಠ ಶೇಕಡಾವಾರು ಅಂಕಗಳನ್ನು ಹೊಂದಿರುವ ಎಲ್ಲ ಅಭ್ಯರ್ಥಿಗಳು ಪ್ರವೇಶ ಪರೀಕ್ಷೆಗೆ ಕುಳಿತುಕೊಳ್ಳಬಹುದಾಗಿದೆ.

2.2 ಆದಾಗ್ಯೂ (ಅ) ಸರ್ಕಾರದಿಂದ ಪ್ರಾಯೋಜಿತಗೊಂಡ ವಿದೇಶಿ ವಿದ್ಯಾರ್ಥಿಗಳು (ಬ) ಯು.ಜಿ.ಸಿ/ಯು.ಜಿ.ಸಿ. ಸಿ.ಎಸ್.ಐ.ಆರ್ ಜೆಆರ್‌ಎಫ್ ಪರೀಕ್ಷೆ/ನೆಟ್/ಸ್ಲೆಟ್(ಕರ್ನಾಟಕ)/ಗೇಟ್/ಜೆಆರ್‌ಇ/ಎಂ.ಫಿಲ್(ಪ್ರವೇಶ ಪರೀಕ್ಷೆಯ ಮೂಲಕ) ತೇರ್ಗಡೆಯಾದವರಿಗೆ ಪ್ರವೇಶ ಪರೀಕ್ಷೆಯಿಂದ ವಿನಾಯಿತಿ ನೀಡಲಾಗುವುದು.

ಯು.ಜಿ.ಸಿ/ಯು.ಜಿ.ಸಿ, ಸಿ.ಎಸ್.ಐ.ಆರ್, ಜೆಆರ್‌ಎಫ್ ಪರೀಕ್ಷೆ/ ನೆಟ್/ ಸ್ಲೆಟ್(ಕರ್ನಾಟಕ)/ ಗೇಟ್/ ಜೆಆರ್‌ಇ/ ಎಂ.ಫಿಲ್(ಪ್ರವೇಶ ಪರೀಕ್ಷೆಯ ಮೂಲಕ) ತೇರ್ಗಡೆಯಾದ ವಿದ್ಯಾರ್ಥಿಗಳು ಪ್ರವೇಶ ಪರೀಕ್ಷೆ ಬರೆಯಲು ಇಚ್ಛಿಸಿದಲ್ಲಿ ನಿಗದಿತ ಶುಲ್ಕವನ್ನು ಭರಿಸುವುದರೊಂದಿಗೆ ಪ್ರತ್ಯೇಕ ಅರ್ಜಿಯನ್ನು ಸಲ್ಲಿಸಬಹುದು.

2.3 ಪ್ರವೇಶ ಪರೀಕ್ಷೆಗಳಿಗೆ ಗರಿಷ್ಠ ಅಂಕಗಳು: 100 ಅಂಕಗಳು

2.4 ಪ್ರಶ್ನೆಗಳ ನಮೂನೆ: ಬಹು ಆಯ್ಕೆ ಪ್ರಶ್ನೆಗಳು (MCQ)

2.5 ಪ್ರವೇಶ ಪರೀಕ್ಷೆಯ ಪಠ್ಯಕ್ರಮ: ಸ್ನಾತಕೋತ್ತರ ವಿಭಾಗಗಳ ರಿಸರ್ಚ್ ಮೆಥಡಾಲಾಜಿ ಮತ್ತು ಕಾಗ್ನೇಟ್ ವಿಷಯ/ಕೋರ್ಸ್ ವಿಷಯಗಳ ಪ್ರವೇಶ ಪರೀಕ್ಷೆ ನಡೆಸುವ ಪಠ್ಯಕ್ರಮ.

2.6 ಪ್ರಶ್ನೆಗಳ ಸಂಖ್ಯೆ: ಪ್ರಶ್ನೆ ಪತ್ರಿಕೆಯಲ್ಲಿ ನೂರು ಪ್ರಶ್ನೆಗಳಿದ್ದು ಶೇಕಡಾ 50 ರಷ್ಟು ಪ್ರಶ್ನೆಗಳು ಸಂಶೋಧನಾ ವಿಧಾನಕ್ಕೆ ಮೀಸಲಾದರೆ, ಉಳಿದ 50ರಷ್ಟು ಐಚಿಕ ವಿಷಯಗಳ ಪ್ರಸ್ತುತ ಸ್ನಾತಕೋತ್ತರ ಪಠ್ಯಕ್ರಮ ಸಂಬಂಧಿಸಿದ್ದು ವಿಭಾಗೀಯ ಮಂಡಳಿಯು ಪ್ರಶ್ನೆ ಪತ್ರಿಕೆಯನ್ನು ಸಿದ್ಧಪಡಿಸುತ್ತದೆ.

2.7 ಪ್ರವೇಶ ಪರೀಕ್ಷೆಯ ಅವಧಿ: 120 ನಿಮಿಷಗಳು

2.8 ಪ್ರವೇಶ ಪರೀಕ್ಷೆ ನಡೆಯುವ ಸ್ಥಳ: ಮುಖ್ಯ ಆವರಣ, ರಾಯಚೂರು ವಿಶ್ವವಿದ್ಯಾಲಯ ರಾಯಚೂರು

3.0 ಅಭ್ಯರ್ಥಿಗಳ ಅರ್ಹತಾ ಯಾದಿ ತಯಾರಿಕೆ:

3.1 ಸರ್ಕಾರಿ ಪ್ರಾಯೋಜಿತ ವಿದೇಶಿ ವಿದ್ಯಾರ್ಥಿಗಳು, ಯು.ಜಿ.ಸಿ/ಯು.ಜಿ.ಸಿ.-ಸಿ.ಎಸ್.ಐ.ಆರ್, ಜೆಆರ್‌ಎಫ್ ಪರೀಕ್ಷೆ/ನೆಟ್/ಸ್ಲೆಟ್ (ಕರ್ನಾಟಕ)/ಗೇಟ್/ಜೆಆರ್‌ಇ/ಎಂ.ಫಿಲ್ (ಪ್ರವೇಶ ಪರೀಕ್ಷೆಯ ಮೂಲಕ ಪ್ರವೇಶ ಪಡೆದ) ಗಳಲ್ಲಿ ತೇರ್ಗಡೆಯಾದವರನ್ನು ಅವರು ಆಯಾ ಸ್ನಾತಕೋತ್ತರ ಪದವಿಗಳಲ್ಲಿ ಗಳಿಸಿದ ಅಂಕಗಳನ್ನು ಆಧರಿಸಿ ಕ್ರೋಡೀಕೃತ ಅರ್ಹತಾ ಯಾದಿಯಲ್ಲಿ ಮೊದಲು ತೋರಿಸುವುದು.

3.2 ಪ್ರವೇಶ ಪರೀಕ್ಷೆಯ ನಂತರ 50:50 ರ ಅನುಪಾತದಲ್ಲಿ ಅಭ್ಯರ್ಥಿಯ ಸ್ನಾತಕೋತ್ತರ ಪದವಿಯ ಅಂಕ ಹಾಗೂ ಪ್ರವೇಶ ಪರೀಕ್ಷೆಯ ಅಂಕಗಳನ್ನು ಆಧರಿಸಿ ಅರ್ಹತಾ ಯಾದಿಯನ್ನು ಸಿದ್ಧಪಡಿಸಲಾಗುವುದು. ಆದಾಗ್ಯೂ ಅಭ್ಯರ್ಥಿಯು ಅರ್ಹತಾ ಪ್ರವೇಶ ಪರೀಕ್ಷೆಯಲ್ಲಿ ಕನಿಷ್ಠ 50% (ಪ.ಜಾ/ಪ.ಪಂ/ಪ್ರವರ್ಗ-1 ಹಾಗೂ ದಿವ್ಯಾಂಗ ಅಭ್ಯರ್ಥಿಗಳಿಗೆ 45%) ಅಂಕಗಳನ್ನು ಗಳಿಸಬೇಕಾಗುತ್ತದೆ. ಶೇಕಡಾ 70% ರಷ್ಟು ಕಲ್ಯಾಣ ಕರ್ನಾಟಕ ಭಾಗ ಉಳಿದ 30% ರಷ್ಟು ಇತರೆ ಅಭ್ಯರ್ಥಿಗಳಿಗೆ ಮೀಸಲಾತಿಯನ್ನು ನಿಗದಿಪಡಿಸಲಾಗಿದೆ.

3.3 ಅರ್ಹತಾ ಯಾದಿಯಲ್ಲಿರುವ ಅಭ್ಯರ್ಥಿಗಳನ್ನು ಪ್ರಸ್ತುತ ಖಾಲಿ ಇರುವ ಘೋಷಿತ ಸ್ಥಾನಗಳಿಗೆ ಮಾತ್ರ ಪರಿಗಣಿಸಲಾಗುವುದು.

3.4 ಅರ್ಹತಾ ಯಾದಿಯಲ್ಲಿರುವ ಅಭ್ಯರ್ಥಿಗಳು ಸಂಬಂಧಿಸಿದ ಸ್ನಾತಕೋತ್ತರ ವಿಭಾಗಗಳು ನಡೆಸುವ ಸಂದರ್ಶನಕ್ಕೆ ಕಡ್ಡಾಯವಾಗಿ ಹಾಜರಾಗುವುದು. ಸಂದರ್ಶನಕ್ಕೆ ಸಿಗುವ ಅರ್ಹತೆಯು ಪಿಹೆಚ್.ಡಿ ನೋಂದಣಿಯ ದೃಢೀಕರಣಕ್ಕೆ ಮಾನದಂಡವಾಗಿರುವುದಿಲ್ಲ.

3.5 ಪ್ರವೇಶಕ್ಕೆ ಆಯ್ಕೆಗೊಂಡ ವಿದ್ಯಾರ್ಥಿಗಳ ಆಯ್ಕೆ ಪಟ್ಟಿಯನ್ನು ಸಂಬಂಧಿಸಿದ ವಿಭಾಗದವರು ನೋಟಿಸ್ ಬೋರ್ಡ್‌ನಲ್ಲಿ ಪ್ರಕಟಿಸಬೇಕು. ಆಯ್ಕೆಗೊಂಡ ವಿದ್ಯಾರ್ಥಿಗಳು 7 ಕರ್ತವ್ಯದ ದಿನಗಳೊಳಗಾಗಿ ನಿಗದಿತ ಶುಲ್ಕ ಭರಿಸಬೇಕು.

3.6 ಪ್ರವೇಶಕ್ಕಾಗಿ ಕಾಯ್ದಿರಿಸಿದ ವಿದ್ಯಾರ್ಥಿಗಳ ಪ್ರವೇಶಾತಿ ಯಾದಿಯನ್ನು ಪ್ರಕಟಿಸಬೇಕು.

4.0 ಕೋರ್ಸ್‌ವರ್ಕ್: (ನಾಲ್ಕು ಪತ್ರಿಕೆಗಳು) (16 ವಾರಗಳು, ಪೂರ್ಣಕಾಲಿಕ ಮತ್ತು ಅರೆಕಾಲಿಕ ವಿದ್ಯಾರ್ಥಿಗಳಿಗೆ)

4.1 ಪಿಎಚ್.ಡಿ ನೋಂದಣಿ ಮಾಡಿಸಿದ ಪೂರ್ಣಕಾಲಿಕ ಮತ್ತು ಅರೆಕಾಲಿಕ ಅಭ್ಯರ್ಥಿಗಳು ತಾತ್ಕಾಲಿಕ ನೋಂದಣಿಯ ದಿನಾಂಕದಿಂದ ಒಂದು ವರ್ಷದ ಒಳಗೆ ಸಂಬಂಧಿಸಿದ ವಿಭಾಗದಲ್ಲಿ 16 ವಾರಗಳ ಒಂದು ಸೆಮಿಸ್ಟರ್‌ನ ಕೋರ್ಸ್‌ವರ್ಕ್‌ನ್ನು ಕೈಗೊಳ್ಳಬೇಕಾಗಿದ್ದು, ತಪ್ಪಿದಲ್ಲಿ ಅವನ/ಅವಳ ನೋಂದಣಿಯನ್ನು ರದ್ದುಪಡಿಸಲಾಗುತ್ತದೆ. ಅವಶ್ಯಕವಿದ್ದಲ್ಲಿ, ಡಾಕ್ಟರಲ್ ಅಭ್ಯರ್ಥಿಗಳು ಕೋರ್ಸ್‌ವರ್ಕ್‌ನ್ನು ವಿಶ್ವವಿದ್ಯಾಲಯದಿಂದ ಮಾನ್ಯತೆ ಪಡೆದ ಸಹೋದರ ವಿಭಾಗಗಳು, ಸಂಸ್ಥೆಗಳು ಅಥವಾ ಸಂಶೋಧನಾ ಕೇಂದ್ರಗಳಲ್ಲಿ ಕೈಗೊಳ್ಳಬಹುದಾಗಿದ್ದು ಅದನ್ನೂ ಸಹ ಪರಿಗಣಿಸಲಾಗುವುದು. ಕೋರ್ಸ್‌ವರ್ಕ್ ಕಡ್ಡಾಯವಾಗಿರುತ್ತದೆ.

4.2 ಪಿಎಚ್.ಡಿ ಕೋರ್ಸ್‌ವರ್ಕ್ 04 ಪತ್ರಿಕೆಗಳನ್ನು ಒಳಗೊಂಡಿದ್ದು, ಕೋರ್ಸ್-1: ಸಂಶೋಧನಾ ವಿಧಾನ, ಕೋರ್ಸ್-2: ಐಚಿಕ ವಿಷಯಗಳು ಹಾಗೂ ಕೋರ್ಸ್-3: ಸಂಶೋಧನಾ ಕ್ಷೇತ್ರ ಮತ್ತು ಕೋರ್ಸ್-4: ಸಂಶೋಧನೆ ಮತ್ತು ಪ್ರಕಟಣೆ ನೀತಿ ಶಾಸ್ತ್ರ ಹೀಗೆ ಮೊದಲ 3 ಪ್ರತಿ ಪತ್ರಿಕೆಗಳಿಗೆ 100 ಅಂಕಗಳಂತೆ ಹಾಗೂ 4ನೇಯ ಪತ್ರಿಕೆಗೆ 50 ಅಂಕಗಳಂತೆ ನಾಲ್ಕು ಪ್ರಶ್ನೆಗಳಿರುತ್ತವೆ. 50 ಅಂಕಗಳು ಮೌಖಿಕ ಪರೀಕ್ಷೆಗೆ ಮೀಸಲಾಗಿರುತ್ತದೆ. ಕೋರ್ಸ್ 1 ಮತ್ತು 2 ಎಲ್ಲ ವಿಭಾಗಗಳ ಎಲ್ಲ ವಿಷಯಗಳಿಗೆ ಸಾಮಾನ್ಯವಾಗಿರುವ ಪತ್ರಿಕೆಗಳಾಗಿವೆ. ಕೋರ್ಸ್ 4 ಪತ್ರಿಕೆಯು ಎಲ್ಲ ನಿಖಾಯದವರಿಗೆ ಅನ್ವಯಿಸುವ ಪತ್ರಿಕೆಯಾಗಿದೆ.

5.0 ಖಾಲಿ ಇರುವ ಸ್ಥಾನಗಳ ಯಾದಿ: ವಿವಿಧ ವಿಭಾಗಗಳಲ್ಲಿ ಖಾಲಿ ಇರುವ ಸ್ಥಾನಗಳು ಈ ಕೆಳಗಿನಂತಿವೆ.

5.1 ಸಮಾಜ ವಿಜ್ಞಾನ ನಿಖಾಯ:

| ಕ್ರ.ಸಂ. | ವಿಭಾಗ | ಖಾಲಿ ಇರುವ ಸ್ಥಾನಗಳು |
|---------|--------------|--------------------|
| 1 | ರಾಜ್ಯಶಾಸ್ತ್ರ | 06 |
| | ಒಟ್ಟು | 06 |

5.2 ವಿಜ್ಞಾನ ಮತ್ತು ತಂತ್ರಜ್ಞಾನ ನಿಖಾಯ:

| ಕ್ರ. ಸಂ. | ವಿಭಾಗಗಳು | ಖಾಲಿ ಇರುವ ಸ್ಥಾನಗಳು |
|----------|-------------------------------|--------------------|
| 1 | ಸೂಕ್ಷ್ಮಜೀವಶಾಸ್ತ್ರ | 06 |
| 2 | ರಸಾಯನಶಾಸ್ತ್ರ | 06 |
| 3 | ಉಪಕರಣಾತ್ಮಕ ತಂತ್ರಜ್ಞಾನ | 12 |
| 4 | ಗ್ರಂಥಾಲಯ ಮತ್ತು ಮಾಹಿತಿ ವಿಜ್ಞಾನ | 06 |
| | ಒಟ್ಟು | 30 |

6.0 ಅರ್ಜಿ ಸಲ್ಲಿಸಲು ಹಾಗೂ ಶುಲ್ಕ ತುಂಬಲು ಸೂಚನೆಗಳು:

6.1 ಅರ್ಜಿ ನಮೂನೆಯನ್ನು ವಿಶ್ವವಿದ್ಯಾಲಯದ ಜಾಲತಾಣ <https://raichuruniversity.ac.in/> ದಿಂದ ಡೌನ್‌ಲೋಡ್ ಮಾಡಿಕೊಂಡು ನಿಗದಿತ ಎಲ್ಲ ದಾಖಲೆಗಳ ಅಡಕಗಳೊಂದಿಗೆ (ಆನ್‌ಲೈನ್ ಮೂಲಕ ಭರಿಸಿದ

ಅರ್ಜಿ ಪ್ರಕ್ರಿಯೆ ಶುಲ್ಕದ ರಸೀದಿ/ಚಲನ್ ಪ್ರತಿಯೊಂದಿಗೆ ಸರಿಯಾಗಿ ತುಂಬಿದ ಅರ್ಜಿಗಳನ್ನು ವಿಶ್ವವಿದ್ಯಾಲಯದ ಸಂಬಂಧಿಸಿದ ಸ್ನಾತಕೋತ್ತರ ವಿಭಾಗದ ಅಧ್ಯಕ್ಷರಿಗೆ ಸಲ್ಲಿಸುವುದು.

6.2 ಶುಲ್ಕದ ವಿವರ ಈ ಕೆಳಗಿನಂತಿದೆ.

ಅ. ಅರ್ಜಿ ಶುಲ್ಕ ರೂ. 2,500/- (ರೂ. 1,250/-(ಪ.ಜಾ/ಪ.ಪಂ/ಪ್ರವರ್ಗ-1 ನಿಯಮಿತ ವಿದ್ಯಾರ್ಥಿಗಳಿಗೆ ಮಾತ್ರ)

ಬ. ಅರ್ಜಿ ಶುಲ್ಕ ರೂ. 5,000/- ವಿದೇಶಿ ವಿದ್ಯಾರ್ಥಿಗಳಿಗೆ.

ಹೆಚ್ಚಿನ ವಿವರಗಳಿಗಾಗಿ ಹಾಗೂ ನಿಗದಿತ ಶುಲ್ಕ ಪಾವತಿಸಲು <https://raichuruniversity.ac.in/> ಜಾಲತಾಣದಲ್ಲಿರುವಂತಹ Online Payment Option ನ್ನು ಬಳಸಿ ಆನ್‌ಲೈನ್ ಮೂಲಕ ಶುಲ್ಕವನ್ನು ಪಾವತಿಸಲು ವಿದ್ಯಾರ್ಥಿಗಳಿಗೆ ಈ ಮೂಲಕ ತಿಳಿಸಲಾಗಿದೆ.

ಒಮ್ಮೆ ಭರಿಸಿದ ಶುಲ್ಕವನ್ನು ಯಾವುದೇ ಕಾರಣಕ್ಕಾಗಿ ಮರಳಿಸಲಾಗುವುದಿಲ್ಲ.

7.0 ಜಾತಿ ಪ್ರಮಾಣ ಪತ್ರ ಮತ್ತು ಶುಲ್ಕ ವಿನಾಯಿತಿ:

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡ/ಓಬಿಸಿ ವಿದ್ಯಾರ್ಥಿಗಳು ತಹಶೀಲದಾರ/ಸಂಬಂಧಿಸಿದ ಪ್ರಾಧಿಕಾರದಿಂದ ಪಡೆದಂತಹ ಜಾತಿ ಪ್ರಮಾಣ ಪತ್ರ ಸಲ್ಲಿಸಬೇಕು. ಆದರೆ, 05 ವರ್ಷಗಳೊಳಗೆ ಪಡೆದಿರುವಂತಹ ಆದಾಯ ಪ್ರಮಾಣ ಪತ್ರ ಸಲ್ಲಿಸಬೇಕು. ಪೂರಕ ದಾಖಲೆಗಳಿಲ್ಲದ ಮತ್ತು ಅಪೂರ್ಣವಾದ ಅರ್ಜಿಗಳನ್ನು ಪರಿಗಣಿಸದೆ ತಿರಸ್ಕರಿಸಲಾಗುವುದು. ಅನ್ಯ ವಿಶ್ವವಿದ್ಯಾಲಯಗಳ ಅಭ್ಯರ್ಥಿಗಳು ಆಯ್ಕೆಯಾದಲ್ಲಿ ಪ್ರವೇಶಾತಿ ಸಂದರ್ಭದಲ್ಲಿ ವಿಶ್ವವಿದ್ಯಾಲಯದ ವಿದ್ಯಾಮಂಡಳ ವಿಭಾಗದಿಂದ ನಿಗದಿತ ದಾಖಲೆಗಳನ್ನು ಸಲ್ಲಿಸಿ ಮತ್ತು ಶುಲ್ಕವನ್ನು ಭರಿಸಿ ಅರ್ಹತಾ ಪ್ರಮಾಣ ಪತ್ರವನ್ನು ಪಡೆದು ಸಲ್ಲಿಸುವುದು.

ಹೆಚ್ಚಿನ ವಿವರಗಳಿಗಾಗಿ ಸಂಬಂಧಿಸಿದ ಸ್ನಾತಕೋತ್ತರ ವಿಭಾಗಗಳನ್ನು ಅಥವಾ ವಿಶ್ವವಿದ್ಯಾಲಯದ ಜಾಲತಾಣ <https://raichuruniversity.ac.in/> ವನ್ನು ಸಂಪರ್ಕಿಸಬಹುದು/ವೀಕ್ಷಿಸಬಹುದು.


8.0 ಶೈಕ್ಷಣಿಕ ವೇಳಾಪಟ್ಟಿ :

| | | |
|---|--|----------------------------|
| 1 | ಪ್ರವೇಶ ಅರ್ಜಿ ಪಡೆಯುವ ದಿನಾಂಕ (ಅಂತರ್ಜಾಲದ ಮುಖಾಂತರ ಡೌನ್‌ಲೋಡ್ ಮಾಡಿಕೊಳ್ಳುವುದು) | 09.01.2025 |
| 2 | ಪ್ರವೇಶ ಅರ್ಜಿ ಸ್ವೀಕರಿಸುವ ಕೊನೆಯ ದಿನಾಂಕ | 20.01.2025 |
| 3 | ಪ್ರವೇಶ ಪರೀಕ್ಷೆ ದಿನಾಂಕ | 10.02.2025 |
| 4 | ಅರ್ಹವಿದ್ಯಾರ್ಥಿಗಳ ಯಾದಿ ಪ್ರಕಟಿಸುವುದು | 15.02.2025 |
| 5 | ಸಂದರ್ಶನದ ದಿನಾಂಕ | 18.02.2025 |
| 6 | ಎಲ್ಲ ನಿಖಾಯಗಳ ಡಾಕ್ಟರಲ್ ಕಮಿಟಿ ದಿನಾಂಕ | 20.01.2025 ರಿಂದ 25.02.2025 |
| 7 | ಪ್ರವೇಶ ಆಯ್ಕೆ ಪಟ್ಟಿಯಲ್ಲಿ ಪ್ರಕಟಗೊಂಡ ದಿನಾಂಕದಿಂದ 07 ಕರ್ತವ್ಯದ ದಿನಗಳೊಳಗಾಗಿ ಪ್ರವೇಶ ಪಡೆಯಬೇಕು. | |
| 8 | 07 ಕರ್ತವ್ಯದ ದಿನಗಳೊಳಗಾಗಿ ಪ್ರವೇಶ ಪಡೆಯದ ಸ್ಥಾನಗಳಲ್ಲಿ, ಕಾಯ್ದಿರಿಸಿದ ಪಟ್ಟಿಯಲ್ಲಿರುವ ಅರ್ಹ ವಿದ್ಯಾರ್ಥಿಗಳು 07 ದಿನಗಳೊಳಗಾಗಿ ಶುಲ್ಕ ಭರಿಸಿ ಪ್ರವೇಶ ಪಡೆಯಬೇಕು. | |

ಒಂದು ವೇಳೆ ಅರ್ಜಿ ಸಲ್ಲಿಸುವ ಕೊನೆಯ ದಿನಾಂಕ ರಜಾ ದಿನವಾದಲ್ಲಿ ಕೆಲಸದ ಮರುದಿನವನ್ನು ಕೊನೆಯ ದಿನಾಂಕ ವೇಳೆ ಪರಿಗಣಿಸುವುದು.

ಅರ್ಜಿದಾರರು ತಮ್ಮ ಆಯ್ಕೆಯ ವಿಷಯದಲ್ಲಿ ಸ್ವತಃ ಸಂಬಂಧಪಟ್ಟ ವಿಭಾಗಗಳಲ್ಲಿ ವಿಚಾರಿಸತಕ್ಕದ್ದು. ಆಯ್ಕೆ ವಿವರಗಳನ್ನು ರಾ.ವಿ.ವಿಯ ಜಾಲತಾಣದಲ್ಲಿ ಪ್ರಕಟಿಸಲಾಗುವುದು. ಈ ಕುರಿತು ಯಾವುದೇ ಪತ್ರ ವ್ಯವಹಾರಕ್ಕೆ ಅವಕಾಶವಿರುವುದಿಲ್ಲ.

ಸೂಚನೆ: ಪಿಹೆಚ್.ಡಿ ಕೋರ್ಸಿನ ಆಯ್ಕೆಯು ಫೆಲೋಶಿಪ್/ಶಿಷ್ಯವೇತನದ ಗೃಹಾಂತರವನ್ನು ನೀಡುವುದಿಲ್ಲ. ಫೆಲೋಶಿಪ್ ಶಿಷ್ಯವೇತನ ನೀಡುವಿಕೆಯ ಅನುದಾನ ಮತ್ತು ಯೋಜನೆಗಳ ಲಭ್ಯತೆ ಹಾಗೂ ರಾಯಚೂರು ವಿಶ್ವವಿದ್ಯಾಲಯದ ಇನ್ನಿತರ ನಿಯಮಗಳನ್ನು ಒಳಪಟ್ಟಿರುತ್ತದೆ.


ಕುಲಸಚಿವರು(ಮೌಲ್ಯಮಾಪನ)
ಕುಲಸಚಿವರು (ಮೌಲ್ಯಮಾಪನ)
ರಾಯಚೂರು ವಿಶ್ವವಿದ್ಯಾಲಯ ರಾಯಚೂರು

ಪ್ರತಿ ಮಾಹಿತಿಗಾಗಿ:

1. ಕುಲಪತಿಗಳ ಆಪ್ತ ಕಾರ್ಯದರ್ಶಿ/ಕುಲಸಚಿವರ ಆಪ್ತ ಸಹಾಯಕ, ರಾಯಚೂರು ವಿಶ್ವವಿದ್ಯಾಲಯ, ರಾಯಚೂರು.
2. ಕುಲಸಚಿವರು (ಮೌಲ್ಯ ಮಾಪನ), ರಾಯಚೂರು ವಿಶ್ವವಿದ್ಯಾಲಯ, ರಾಯಚೂರು.
3. ಹಣಕಾಸು ಅಧಿಕಾರಿಗಳು, ರಾಯಚೂರು ವಿಶ್ವವಿದ್ಯಾಲಯ, ರಾಯಚೂರು.
4. ಎಲ್ಲಾ ಸ್ನಾತಕೋತ್ತರ ವಿಭಾಗಗಳ ಮುಖ್ಯಸ್ಥರು, ರಾಯಚೂರು ವಿಶ್ವವಿದ್ಯಾಲಯ, ರಾಯಚೂರು.
4. ಕಚೇರಿ ಪ್ರತಿ